

जय जय हो जगदंबे । भवानी । त्रैलोक्ये लोचनी ।  
आरती ओवाळू । जननी । पावसी तू निर्वाणी ।  
जय जय जगदंबे .....॥ १ ॥

आदी अवसान । तू माये । ब्रह्मादिक वंदिती पाये ।  
कृपा करोनी । जनासी । जडमूढ उद्धरसी ।  
भक्ती भावे हो । संतासी । आत्मारूप देसी ।  
जय जय जगदंबे .....॥ १ ॥

महिषासुर हो । मर्दोनी । चंडमुंड भक्षोनी ।  
दुष्ट दुर्जन । मारोनी । भक्तीसी पाळोनी ।  
ऐसी अवतरली । भवानी । लावण्याची खाणी ।  
जय जय जगदंबे .....॥ २ ॥

मातापूर हो । शीखरी । अंबा राज्य करी ।  
तीर्थ मव्हाळ । विंझाळ । निरमल तेथे जळ ।  
संत स्नान हो । करती । तेथे मुक्त होती ।  
जय जय जगदंबे .....॥ ३ ॥

शारदीय नवरात्र । करीती । घट ते स्थापिती ।  
पूर्णकुंभा हो । भरती । अर्चना करीती ।  
दीपमाळ हो । उजळती । उदोःकार गरजती ।  
जय जय जगदंबे .....॥ ४ ॥

नवदिनपर्यंत । व्रतस्थ । अंतःकरण स्वस्थ ।  
सप्तशतीचे । पठण । भक्तीभावे पूर्ण ।  
त्यासी मुक्ती हो । तू देसी । सुरवर तुजला ध्याती ।  
जय जय जगदंबे .....॥ ५ ॥

ऐसी लीला हो । वर्णीती । सुरनर तुजला ध्याती ।  
निगमागम हो । नेणती । शेषा पडली भ्रांती ।  
जय जय जय जय हो । म्हणती । उदोःकार गरजती ।  
जय जय जगदंबे .....॥ ६ ॥

सद्गुरु दास हो । अज्ञानी । त्यासी लावशील ध्यानी ।  
प्रकाश केला हो । रेणुके । पावसी तु अंबिके ।  
जय जय मूळमाये । भवानी । दास तुझे चरणी ।  
जय जय जगदंबे .....॥ ७ ॥